

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

వ్రజాత సమోచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 15 సంఛిక : 121 ఆదిలాబాద్ ఎడిటర్ - సయ్యద్ కలీం మంగళవారం, 4 నవంబర్ 2025 పేజీలు : 4 వెల : 2/-

రాజకీయ దురుద్దేశంతోనే ఎస్ఎల్బీసీ ప్రాజెక్టును పక్కకు పెట్టారు..

ఎస్ఎల్బీసీ టన్నెల్ ప్రాంతంపై సీఎం రేవంత్ రెడ్డి జియో ఫిజికల్ సర్వే

నాగర్ కర్నూల్ జిల్లా : రాజకీయ దురుద్దేశంతోనే కేసీఆర్ హయాంలో ఎస్ఎల్బీసీ ప్రాజెక్టును పక్కకు పెట్టారని తెలంగాణ ముఖ్యమంత్రి రేవంత్ రెడ్డి సంచలన వ్యాఖ్యలు చేశారు. తప్పులు చేసి.. అప్పులు చేసి దోపిడీ చేశారనే కారణంతోనే ప్రజలు బీఆర్ఎస్‌ని పక్కన బెట్టారని ఆరోపించారు. ఈ ప్రాజెక్టు పూర్తి చేయకపోతే తెలంగాణ ప్రజలు బీఆర్ఎస్ నేతలని క్షమించరని హెచ్చరించారు.

ఎట్టి పరిస్థితులోనైనా ఎస్ఎల్బీసీ టన్నెల్‌ని తమ ప్రభుత్వంలో పూర్తి చేసామని సీఎం రేవంత్ రెడ్డి స్పష్టం చేశారు. ఎస్ఎల్బీసీ విషయంలో తమ ప్రభుత్వంపై మాజీ మంత్రి హరీశ్ రావు చిల్లర మాటలు మానుకోవాలని హితవు పలికారు. నాగర్ కర్నూల్ జిల్లాలోని ఎస్ఎల్బీసీ టన్నెల్ ప్రాంతంపై సీఎం రేవంత్ రెడ్డి జియో ఫిజికల్ సర్వే నిర్వహించారు. ఈ సందర్భంగా మన్నెవారిపల్లిలో ఏర్పాటు చేసిన మీడియా సమావేశంలో ముఖ్యమంత్రి రేవంత్ రెడ్డి మాట్లాడారు.

ఏ ప్రాజెక్టునూ కేసీఆర్ పూర్తి చేయలేదు.. గత పదేళ్లలో ఏ ప్రాజెక్టునూ కేసీఆర్ పూర్తి చేయలేదని మండి పడ్డారు. ఇప్పుడు ఆయా ప్రాజెక్టులపై పీఏ అభ్యంతరం చెబుతోందని పేర్కొన్నారు. కేసీఆర్ నిర్మాకం వల్లే ఆంధ్రప్రదేశ్‌కు అలుసుపోయామని ఆవేదన వ్యక్తం చేశారు. కేసీఆర్‌కు చిత్తశుద్ధి ఉండి ఉంటే టన్నెల్ పనులు ఎప్పుడో పూర్తయ్యేవని చెప్పుకొచ్చారు. ఎస్ఎల్బీసీని గత కేసీఆర్ ప్రభుత్వం గాలికొదిలేసిందని ధ్వజమెత్తారు. కమిషన్ రావని మాజీ సీఎం కేసీఆర్, మాజీ మంత్రి హరీశ్ రావు ఎస్ఎల్బీసీని పట్టించుకోలేదని ఫైర్ అయ్యారు. పదేళ్ల బీఆర్ఎస్ పాలనలో 10 కిలోమీటర్లు కూడా టన్నెల్ పనులు పూర్తాకలేదని చెప్పుకొచ్చారు. టన్నెల్ పూర్తి చేస్తే కాంగ్రెస్కు పేరొస్తుందనే కారణంతోనే గాలికొదిలేశారని తీవ్ర ఆగ్రహం వ్యక్తం చేశారు ముఖ్యమంత్రి రేవంత్ రెడ్డి. 30 టీఎంసీల తరలింపు, 3 లక్షల ఎకరాలకు సాగునీరు అందించే లక్ష్యంతో 1983లో ఎస్ఎల్బీసీ ప్రాజెక్టు మంజూరైందని గుర్తుచేశారు. ఉమ్మడి ఆంధ్రప్రదేశ్

కేసీఆర్ పై సీఎం రేవంత్ ఫైర్

రాష్ట్రంలో 2004లో దివంగత మాజీ ముఖ్యమంత్రి వైఎస్ రాజశేఖరరెడ్డి ఎస్ఎల్బీసీ టన్నెల్-1, టన్నెల్-2 పనులను ప్రారంభించారని చెప్పుకొచ్చారు. రూ.1968 కోట్లతో బెందర్లు పిలిచారని గుర్తుచేశారు. ఈ దేశంలోనే తొలిసారిగా ఎస్ఎల్బీసీ టన్నెల్‌కు టన్నెల్ బోర్ మిషన్‌ని ఉపయోగించారని వివరించారు. 2014 వరకు కిలోమీటరు వరకు టన్నెల్ పనులు పూర్తి అయ్యాయని తెలిపారు. ప్రత్యేక తెలంగాణ రాష్ట్ర ఏర్పడిన తర్వాత కేసీఆర్ హయాంలోని పదేళ్లలో పది కిలోమీటర్ల వరకు కూడా ఎందుకు పూర్తి చేయలేదని ప్రశ్నల వర్షం కురిపించారు. ఇప్పుడు తమ ప్రభుత్వంలో గ్రామీణీ ద్వారా నల్గొండకు నీళ్లు తీసుకెళ్లాలనుకుంటే అడ్డంకులు సృష్టిస్తున్నారని మండిపడ్డారు సీఎం రేవంత్ రెడ్డి.

తెలంగాణకు రికార్డు.. ప్రపంచంలో 40 కిలోమీటర్ల టన్నెల్ ఎక్కడా లేదని చెప్పుకొచ్చారు. ఎస్ఎల్బీసీ ప్రాజెక్టు పూర్తయితే తెలంగాణకు ఆ రికార్డు దక్కుతుందని ఉద్ఘాటించారు. అనాడు రూ.2 వేల కోట్ల



హైదరాబాద్, నవంబర్ 3: ఇటీవలే మొంథా తుఫాన్ కారణంగా తెలంగాణలోని పలు జిల్లాలు చిగురుటాకులా పణికిపోయాయి. వరంగల్, హన్మకొండ జిల్లాలు నీట మునిగాయి. ఆ తుఫాన్ నుంచి జనాలు ఇప్పుడిప్పుడే మెల్లమెల్లగా కోలుకుంటున్నారు. ఈ క్రమంలోనే తెలంగాణ వాసులకు మరో బిగ్ అలర్ట్ వచ్చింది. హైదరాబాద్ వాతావరణ శాఖ రాష్ట్రానికి మరోసారి వర్ష సూచనలు జారీ చేసింది. రానున్న మూడు రోజుల పాటు పలు జిల్లాల్లో తేలికపాటి నుంచి మోస్తరు వర్షాలు కురిసే అవకాశం ఉందని పేర్కొంది. వాతావరణ శాఖ తెలిపిన వివరాల ప్రకారం.. ఆదివారం విదర్భ, ఆ పరిసర ప్రాంతంలో కొనసాగిన ఉపరితల అవరస ద్రోణి నోమవారం నాటికి బలహీనపడింది. ఈ కారణంగా తెలంగాణలోని పలు జిల్లాల్లో మోస్తరు నుంచి భారీ వర్షాలు కురుస్తాయని బలండ్ అంచనా వేసింది. అయితే ఇప్పటికే భాగ్యనగరంతో సహా పలు జిల్లాల్లో వర్షాలు కురుస్తున్నాయి. నోమవారం మధ్యాహ్నం సమయంలో హైదరాబాద్ లో అకస్మాత్తుగా వర్షం కురిసింది. దీంతో వాహనదారులు ట్రాఫిక్ లో ఇబ్బందులు పడ్డారు. మంగళ, బుధ వారాల్లో కూడా రాష్ట్రంలో తేలికపాటి నుంచి మోస్తరు వర్షాలు పడతాయని వాతావరణ శాఖ తెలిపింది. అలాగే మరికొన్ని జిల్లాల్లో ఉరుములు మెరుపులు, 30 నుంచి 40 కి.మీ. వేగం కలిగిన ఈదురు గాలులతో కూడిన వానలు పడే అవకాశం ఉందని వాతావరణ శాఖ అధికారులు వెల్లడించారు. మొంథా తుఫాన్ కారణంగా పలు ప్రాంతాల్లో కురిసిన భారీ వర్షాల కారణంగా పంట పొలాలు నీట మునిగి.. రైతులు తీవ్ర నష్టాన్ని ఎదుర్కొన్నారు. ఇలాంటి నష్టం మరోసారి జరగకుండా రైతులు ముందస్తు చర్యలు తీసుకోవాలని అధికారులు సూచించారు. పంట పొలాల వద్ద కల్లాల్లో ధాన్యం ఉంటే వాటిని వెంటనే సురక్షిత ప్రాంతాలకు తరలించాలని తెలిపారు. అత్యవసరమైతే తప్ప.. బయటకు, పొలాలకు వెళ్లొద్దని సూచిస్తున్నారు.

భారత్ టెక్ పవర్ హౌస్‌గా ఎలిగేండుకు ప్రైవేటు పెట్టుబడులు: వ్రధాని మోదీ



భారత్ అత్యంత క్లిష్టమైన, అధిక ప్రభావం చూపే పరిశోధన అభివృద్ధి ప్రాజెక్టులకు మద్దతిస్తోందని వ్రధాని నరేంద్ర మోదీ పేర్కొన్నారు. సైన్స్ అండ్ టెక్నాలజీ రంగం మరింత అభివృద్ధి చెందడానికి, భారత్ టెక్ పవర్ హౌస్‌గా ఏర్పడడానికి ఈ రంగంలో ప్రైవేట్ పెట్టుబడులను ప్రోత్సహిస్తున్నట్లు తెలిపారు. న్యూఢిల్లీలోని భారత్ మండపంలో రూ.లక్ష కోట్ల పరిశోధనాభివృద్ధి ఫండ్‌ను ప్రారంభించిన అనంతరం మోదీ ప్రసంగించారు. దేశంలో ఆధునిక ఆవిష్కరణలను మరింత పెంచడమే లక్ష్యంగా తమ ప్రభుత్వం పని చేస్తోందన్నారు. గతంతో పోలిస్తే ప్రస్తుతం భారతదేశ పరిశోధన, అభివృద్ధి వ్యయం రెట్టింపు చేశామన్నారు. ఈ చర్యలు భవిష్యత్ ఆవిష్కరణలపై తమ నిబద్ధతను తెలియజేస్తున్నాయన్నారు. విశ్వవిద్యాలయాలలో పరిశోధన, ఆవిష్కరణలను పెంచడానికి, కొత్త అవకాశాలు సృష్టించడానికి ప్రభుత్వం అనుసంధాన్

రీసెర్చ్ ఫౌండేషన్‌ను స్థాపించిందని వ్రధాని పేర్కొన్నారు. అంతరిక్ష పరిశోధనల్లోనూ భారత్ పురోగతి సాధిస్తోందన్నారు. ఈ రంగంలో అందిస్తున్న సేవలకుగానూ ఇన్స్ శాస్త్రవేత్తలను కొనియాడారు. దేశంలో ఆవిష్కరణలు సమగ్రంగా మారినప్పుడు, సాంకేతికత పరివర్తన చెందినప్పుడు గొప్ప విజయాలకు పునాది పడుతుందని మోదీ అన్నారు. ప్రైవేటు రంగాన్ని పరిశోధనల వైపు ప్రోత్సహించేందుకు ప్రస్తుతం రూ.లక్ష కోట్ల పరిశోధనాభివృద్ధి ఫండ్‌ను ఏర్పాటుచేసినట్లు తెలిపారు. **భారత పుత్రికలు చరిత్ర సృష్టించారు: వ్రధాని మోదీ..** క్రికెట్‌లో భారత పుత్రికలు చరిత్ర సృష్టించారని వ్రధాని నరేంద్రమోదీ హర్షం వ్యక్తంచేశారు. ఈ విజయం దేశ మహిళల్లో అత్యుత్సాహానికి చిహ్నమని అభినందించారు. భారత మహిళా జట్టు తొలిసారి వన్డే ప్రపంచకప్ విజేతగా నిలవడంపై ఈ విధంగా స్పందించారు. బీహార్‌లోని సహర్నా లో నిర్వహించిన ఎన్నికల ప్రచారంలో మాట్లాడుతూ.. ఎన్నియే అంటే వికాసమని, మహాగర్ల బంధన్ అంటే వివాహసమని వ్యాఖ్యానించారు. రాష్ట్రంలో మరోసారి ఎన్నియే ప్రభుత్వం ఏర్పడేలా తొలిసారి ఓటువేసే వారు తమ హక్కును వినియోగించుకోవాలని కోరారు. “నేను విదేశీ పర్యటనలకు వెళ్లినప్పుడు అక్కడి నేతలకు మఖానా బాక్సీలను కానుకగా అందజేశాను. ఇది బీహార్ కార్మికుల శ్రమకు నిదర్శనమని చెప్పాను. అలాగే కోసీ నది వరదల ప్రభావాన్ని తగ్గించేలా శాశ్వత పరిష్కారం కోసం మేం కృషి చేస్తున్నాం” అని మోదీ అన్నారు. ఆర్థిక ‘జంగల్ రాజ్‌లో పోలీసులు కూడా సురక్షితంగా లేరని, చట్టాన్ని కాపాడేందుకు చర్యలు తీసుకున్న డిఎస్పీ సత్కృతినింగ్‌ను హత్తు చేశారని విమర్శించారు.



ఆర్టీసీ బస్సును ఢీకొట్టిన టిప్పర్ లారీ ఇరువురు డ్రైవర్లు సహా 19 మంది మృతి! రంగారెడ్డి జిల్లా చేవెళ్ళ సమీపంలో ఘటన

చేవెళ్ళ గ్రామీణం: రంగారెడ్డి జిల్లాలో ఘోర రోడ్డు ప్రమాదం జరిగింది. తాండూరు డిపోనకు చెందిన ఆర్టీసీ బస్సును కంకర రోడ్డుతో వెళ్తున్న లారీ ఢీకొట్టింది. చేవెళ్ళ మండలం మీర్జాగూడ సమీపంలో ఈ ఘటన చోటుచేసుకుంది. బస్సుపై కంకర రోడ్డు పడిపోవడంతో పలువురు ప్రయాణికులు దానికింద కూరుకుపోయారు. ఈ ప్రమాదం లో 19 మంది మృతి చెందగా.. 20 మంది తీవ్రంగా గాయపడ్డారు. ఇప్పటి వరకు తెలిసిన సమాచారం ప్రకారం.. మృతుల్లో 10 మంది

మహిళలు, 8 మంది పురుషులు, ఒక చిన్నారుతోపాటు మరికొందరు ఉన్నారు. ప్రమాద సమయంలో ప్రయాణికుల ఆర్తనాదాలతో ఆ ప్రాంతం పూర్తిగా విచారకంగా మారింది. పోలీసులు ఘటనాస్థలికి చేరుకుని మూడు జేసీబీల సాయంతో సహాయక చర్యలు చేపట్టారు. కంకరలో కూరుకుపోయిన వారిని బయటకు తీస్తున్నారు. క్షతగాత్రులను చేవెళ్ళ ప్రభుత్వాసుపత్రికి తరలించారు. ఆస్పత్రిలో చికిత్స పొందుతూ మరో నలుగురు మృతి చెందారు. మృతుల సంఖ్య పెరిగే అవకాశముంది.

కంకర క్రింద నలిగిన బ్రతుకులు దూసుకొచ్చిన... మృత్యువు

రోడ్డు ప్రమాదంలో 19 మంది దుర్మరణం

బస్సులో 72 మంది ప్రయాణికులు... టిఎస్ 34 టిఎ 6354 నంబరు గల ఆర్టీసీ బస్సు తాండూరు నుంచి హైదరాబాద్ వెళ్తుండగా ఈ ప్రమాదం జరిగింది. తాండూరులో ఉదయం 4.40 గంటలకు బస్సు బయల్దేరింది. అక్కడ 30 మందికి పైగా ఉద్యోగులు, కళాశాలలకు వెళ్లే ఉద్యోగులు ఎక్కారు. మొత్తంపై బస్సులో సుమారు 72 మంది ప్రయాణికులు ఉన్నారు. విద్యార్థులు హైదరాబాద్‌లోని పలు కళాశాలల్లో చదువుతున్నట్లు సమాచారం. ఆదివారం సెలవు కావడంతో ఇళ్లకు వెళ్లి.. తిరిగి నగరానికి వస్తుండగా ఈ ఘటన జరిగింది. రోడ్డు ప్రమాదంతో హైదరాబాద్-బీజాపూర్ హైవేపై భారీగా

ట్రాఫిక్‌జామ్ అయింది. చేవెళ్ళ-వికారాబాద్ మార్గంలో పెద్ద ఎత్తున వాహనాలు నిలిచిపోయాయి. **15 మంది ప్రయాణికులను రక్షించిన పోలీసులు...** ఘటనాస్థలంలో సహాయక చర్యలు కొనసాగుతున్నాయి. ఇప్పటి వరకు 15 మంది ప్రయాణికులతో పాటు బస్సు కండ్లక్టర్ రాధాను పోలీసులు రక్షించారు. కండ్లక్టర్‌కు గాయాలు కావడంతో అమెసు ఆస్పత్రికి తరలించారు. సహాయక చర్యలు జరుగుతున్న సమయంలో చేవెళ్ళ సీబి భూపాల్ శ్రీధర్‌పైకి జేసీబీ ఎక్కుడంతో ఆయన ఎడమ కానికి గాయమైంది. సీబిను చేవెళ్ళ ఆస్పత్రికి తరలించి చికిత్స అందించారు.

సంపాదకీయం



మేలురకం పోయే, నాసిరకం మిగిలే..

చందనం మార్కెట్ లో భారత్ కు ఏమైంది?

ఎర్ర చందనంపై ‘పుష్ప’ల ప్రభావం ఓ రేంజ్ లో ఉందని అంటారు. ఇదే క్రమంలో చందన మార్కెట్ లో భారత ప్రాభవం కోల్పోయినట్లు కేంద్ర ప్రభుత్వం నియమించిన శాండల్ వుడ్ డెవలప్మెంట్ కమిటీ తన నివేదికలో పేర్కొంది. దీనికి గల ప్రధాన కారణం ఈ వృక్షజాతిని విపరీతంగా సరికేయడమేనని అంటున్నారు. ఫలితంగా మేలురకం జాతులు అంతరించిపోతున్నాయని చెబుతున్నారు. అవును... దక్షిణ భారతదేశంలోని కర్ణాటక, కేరళ, తమిళనాడుల్లో అత్యధికంగా పెరిగే చందనం మొక్కలను విపరీతంగా సరికేయడం వల్ల మేలురకం జన్యరకాలు అంతరించి, నాసిరకం జాతులు మిగిలినట్లు శాండల్ వుడ్ డెవలప్మెంట్ కమిటీ వెల్లడించింది. ఒకవైపు సరఫరా తగ్గి, అంతరాత్మీయ మార్కెట్ లో చందనానికి డిమాండ్ విపరీతంగా పెరిగిందని పేర్కొంది. ఒకప్పుడు ప్రపంచవ్యాప్తంగా చందనం మార్కెట్ లో ఓ వెలుగు వెలిగిన భారత ప్రభావాన్ని పునరుద్ధరించాలంటే, మన ప్రభుత్వాలు జోక్యం చేసుకుని దేశంలో చందన మొక్కల పెంపకంపై దృష్టి సారించాలని కమిటీ సూచించింది. ప్రస్తుతం ఆస్ట్రేలియా కంపెనీలు ప్రపంచవ్యాప్తంగా 70% మార్కెట్ వాటాను గుప్పిట్లో ఉంచుకున్నట్లు ఈ నివేదిక వెల్లడించింది. వాస్తవానికి ఒకప్పుడు ప్రధాన చందన తైలం ఉత్పత్తిదారుగా ఉన్న భారత్.. క్రమంగా భారీ దిగుమతిదారుగా మారింది. తాజా ఘణాంకాలు ఆ పరిస్థితిని క్లియర్ గా చూపిస్తున్నాయి. ఇందులో భాగంగా... 2023-24లో మనదేశం నుంచి 0.62 మిలియన్ డాలర్ల విలువైన చందనం ఎగుమతి జరిగితే దిగుమతులు మాత్రం 5.59 మిలియన్ డాలర్లు జరిగాయి. ప్రపంచ వ్యాప్తంగా చందన మార్కెట్ విస్తరిస్తోంది. ఇందులో భాగంగా... 2023లో 265.8 మిలియన్ డాలర్ల మేర ఉన్న ఈ మార్కెట్, 2030 నాటికి 502.2 మిలియన్ డాలర్లకు చేరే అవకాశం ఉంది. ఈ ఏడేళ్లలో 9.4% మేర వార్షిక వృద్ధిరేటు నమోదు చేస్తుందని మార్కెట్ నిపుణులు అంచనా వేస్తున్నారు. ఈ పరిస్థితులను దృష్టిలో ఉంచుకుని.. దేశంలో అమూల్యమైన ఈ వనరుపై దృష్టిసారించాలని చెబుతున్నారు! ఈ నేపథ్యంలో... కేంద్ర పర్యావరణ, అటవీశాఖ భారత అటవీచట్టం 1927ని సవరించి, పంట పొలాల్లో పెంచిన చందన మొక్కలను అటవీ ఉత్పత్తుల నుంచి తొలగించాలని.. ఆర్థిక సంస్థలు ఈ మొక్కల పెంపకానికి అవసరమైన రుణాలు ఇవ్వడంతో పాటు, బీమా సౌకర్యం కల్పించాలని, అన్నిరకాల ప్రోత్సాహకాలు అందించాలని కోరుతున్నారు. ఇదే క్రమంలో... చందన మొక్కల పెంపకం కోసం సంస్థాగతంగా రుణ సౌకర్యం, ప్రోత్సాహకాలు, బీమా సౌకర్యం కల్పించేందుకు కేంద్ర పర్యావరణం, అటవీ, ఆయుష్ మంత్రిత్వశాఖలు చర్యలు తీసుకోవాలని.. అన్ని రాష్ట్రాల్లో ఒకే విధానం అమలయ్యేలా చూడాలని చెబుతున్నారు. వాస్తవానికి.. చందనం చెట్టు ప్రధానంగా కర్ణాటక, కేరళ, తమిళనాడుల్లో ఎక్కువగా పెరుగుతాయి. అయితే.. ఈ వనరుకున్న ప్రాధాన్యాన్ని గుర్తించకుండా విపరీతంగా కొట్టేయడంతో నాణ్యమైన జాతులన్నీ అంతరించిపోయి, నాసిరకం సరుకు మిగిలిపోయింది. ఈ లోపాన్ని అధిగమించాలంటే మళ్లీ మేలురకం మొక్కల పెంపకంపై దృష్టిసారించాలని సూచిస్తున్నారు. దీనికోసం ప్రధానంగా కేంద్ర, రాష్ట్ర ప్రభుత్వాలు చర్యలు చేపట్టాలని అంటున్నారు. ప్రస్తుతం ఆంధ్రప్రదేశ్, తెలంగాణ, గుజరాత్, మధ్యప్రదేశ్, మహారాష్ట్ర, రాజస్థాన్ లాంటి రాష్ట్రాల్లో చాలా ప్రైవేటు సంస్థలు, సంఘాలు, రైతులు వాణిజ్యరంగానికి పెద్దసంఖ్యలో మొక్కల పెంపకం చేపట్టారు. దీనివల్ల పంటపొలాల్లో ఈ మొక్కల పెంపకం 30,000 హెక్టార్ల దాకా చేరే అవకాశం ఉందని అంటున్నారు. ఈ నేపథ్యంలోనే కేంద్ర ప్రభుత్వం మాజీ ఐపిఎస్ అధికారి రత్నన్ పి.వాలాల్ నేతృత్వంలో శాండల్ వుడ్ డెవలప్మెంట్ కమిటీ ఏర్పాటుచేసింది. ఆ కమిటీ ప్రస్తుతం దేశవ్యాప్తంగా ఉన్న పరిస్థితులన్నింటినీ సమీక్షించి ఇప్పుడున్న విధానాలు, న్యాయపరమైన నిబంధనావళిలో మార్పులు సూచిస్తూ సిఫార్సులు చేసింది.

తుపాను తెచ్చిన కష్టం.. రైతుకు తీవ్ర నష్టం



సిరిసిల్ల : మొంథా తుపాను జిల్లాలో తీవ్ర ప్రభావం చూపింది. కురిసిన భారీ వర్షానికి 178 ఎకరాల్లో కోతకు వచ్చిన పరి పంట నీట మునిగినట్లు వ్యవసాయ అధికారులు అంచనాకు వచ్చారు. 234 కొనుగోలు కేంద్రాలను ప్రారంభించారు. 96 కేంద్రాల్లో వడ్డు సేకరిస్తున్నారు. దాదాపు అన్ని కేంద్రాల్లోకి వరద వచ్చింది. ధాన్యపు రాశులు తడిసిపోయాయి.

అధికారుల పరిశీలన
కొనుగోలు కేంద్రాల్లో కుప్పలు నీట మునగటంతో పాటు ధాన్యం నీటిలో కొట్టుకుపోయింది. రైతులు సేకరించి ఆరబోస్తున్నారు. అంకుశాపూర్లో జిల్లా వ్యవసాయ అధికారి అప్పల్ బేగం, ఆయా మండలాల్లో ఏఈవోలు నీట మునిగిన పంటలను పరిశీలించారు.

చేతికాచ్చిన పంట.. మొంచిగే మొంథా



పెద్దపల్లి : రైతులు ముక్కలు చేసుకుని ఆరుగాలం శ్రమించిన అన్నదాత ఆశలు ఆవరయ్యాయి. కళ్ల ముందే పంట నేలవాలగా కర్షకుల నోటికాడి ముద్ద నీటిపాలైంది. జిల్లాలో మొంథా తుపాను రైతులను నిలుపునా ముంచింది. పరి, పత్తి పంటలకు తీవ్ర నష్టం వాటిల్లింది. కల్లాల్లో ఆరబోసిన ధాన్యమంతా వరదలో కొట్టుకుపోయింది. చేతికొచ్చిన పత్తి తడిసిముద్దయింది. పెద్దపల్లి, కమాన్ పూర్ మండలాల్లో ఒకటి చొప్పున ఇళ్లు పాక్షికంగా దెబ్బతిన్నాయి.

కొట్టుకుపోయిన ధాన్యం
జిల్లాలో మంథని, సుల్తానాబాద్ మార్కెట్ యార్లులతోపాటు అన్ని గ్రామాల్లోని కల్లాల్లో ఆరబోసిన ధాన్యం వరద ధాటికి కొట్టుకుపోయింది. అధికారులు మాత్రం మంథని మార్కెట్లో ఆరబోసిన 450 క్వింటాళ్ళు, జిల్లావ్యాప్తంగా కల్లాల్లో 15 వేల క్వింటాళ్ళు ఆరబోయగా దీనిలో 400 క్వింటాళ్ళు తడిసిపోయిందని అంచనా వేశారు. తడిసిన ధాన్యాన్ని ఆరబెట్టే పనిలో రైతులు నిమగ్నమయ్యారు.

తెల్లారేసరికి నీటిపాలు

తంగళ్లపల్లి మండలం బస్సాపూర్ కొనుగోలు కేంద్రం చెరువు పక్కనే ఉండటంతో ధాన్యం కుప్పలు నీట మునిగాయి. గురువారం రైతులు నీటిలోని వడ్డును ట్రాక్టర్లలోకి ఎత్తి వేరే చోటుకు ఆరబోయటానికి తరలించారు. పత్తి చేనులు కూడా నీటిలో ఉండటంతో రైతులు ఆందోళన చెందుతున్నారు. వీర్వపల్లి మండలం అడవిపదిరకు చెందిన కొమ్ము జలపతి రెండెకరాల్లో సాగు చేసిన 40 క్వింటాళ్లకు పైగా ధాన్యాన్ని కొనుగోలు కేంద్రంలో ఆరబోశాడు. కురిసిన భారీ వర్షానికి ఎగువ నుంచి వచ్చిన వరదతో గింజలు కొట్టుకుపోయి మట్టిలో కలిశాయి. మట్టిలో కలిసిన ధాన్యపు రాశులు ఒక్కచోట చేర్చేందుకు రైతు మోకరించిన ఈ చిత్రం కర్షకుల కష్టాన్ని ప్రతిబింబిస్తోంది. సుమారు 4 క్వింటాళ్లకు పైగా ధాన్యం వరదకు కొట్టుకుపోయింది.

జిల్లాలో 2.14 లక్షల ఎకరాల్లో పరి, 50 వేల ఎకరాల్లో పత్తి పంట సాగింది. పరి కోత దశలోకి వచ్చింది. మరీకొద్ది రోజుల్లో పంట చేతికిరానుంది. కొన్ని చోట్ల కోతలు ఇప్పుడిప్పుడే ప్రారంభమవుతున్నాయి. రెండు రోజులుగా మబ్బులు కమ్ముకోవడంతో చాలా మంది రైతులు కోతలు ప్రారంభించేందుకు వెనకాడారు. తెల్లారేసరికి పరి పంట నీటిలో తేలియాడటంతో అన్నదాతలు గుండెలు బాదుకుంటున్నారు. కాల్యుశ్రీరాంపూర్, ఓడెల, మంథని, సుల్తానాబాద్ మండలాల్లో భారీగా నష్టం జరిగింది. దెబ్బతిన్న పంటలను వ్యవసాయ అధికారులు పరిశీలించారు. కాల్యుశ్రీరాంపూర్, సుల్తానాబాద్ మండలాల్లో 196 రైతులకు చెందిన 271 ఎకరాల్లో నష్టపోయినట్లు ప్రాథమికంగా అంచనా వేసి ప్రభుత్వానికి నివేదించారు. ఓడెల మండలం కనగర్ల గ్రామానికి చెందిన స్వామి తనకున్న రెండెకరాలతోపాటు మరో రెండు ఎకరాలు కొలుకు తీసుకుని పరి సాగు చేశారు. రూ. లక్ష పెట్టుబడులు పెట్టగా కోత దశలో పంట ఉంది. వర్షానికి పరి నీటిలో మునిగిపోయింది. రూ.రెండు లక్షల వరకు నష్టం జరిగిందని తెలిపారు.

స్వచ్ఛ బడి.. అడుగులు పడి..



పరిగి: ప్రభుత్వ విద్యాలయాల రూపురేఖలు మార్చేందుకు ప్రభుత్వం వివిధ రకాల చర్యలు చేపడుతోంది. ఇప్పటికే అమ్మ ఆదర్శ పాఠశాలల పేరిట అభివృద్ధి పనులు చేపట్టింది. ఎంపిక కాని కొన్ని బడులు మాత్రం శిథిలావస్థకు చేరాయి. తరగతి గదులకు తాళం వేసి ఉండటంతో పాములు, తేళ్లు తిరుగుతున్నాయి. పాత పుస్తకాలు, ఇతర సామగ్రికి చెదలు పడుతున్నాయి. దీంతో దుర్వాసన వస్తోంది. అపరిశుభ్రంగా మారడంతో విద్యార్థులు, ఉపాధ్యాయులకు నిత్యం అవస్థలు తప్పడం లేదు. ఇలాంటి సమస్యలను శాశ్వతంగా పరిష్కరించేందుకు కేంద్ర ప్రభుత్వ ఆదేశాలతోపాటు రాష్ట్ర విద్యాశాఖ అధికారులు ప్రత్యేక చొరవ తీసుకుంటున్నారు. ఇందులో భాగంగా ఈనెల 31 నుంచి పలు కార్యక్రమాలు నిర్వహించేలా ప్రభుత్వం ఇటీవల ఉత్తర్వులిచ్చింది. అమలు ఇలా... బడుల పరిసరాలు, తరగతి గదుల్లో చెత్తాచెదారం, వ్యర్థాలు లేకుండా ఆహ్లాదకరమైన వాతావరణం కల్పించేందుకు కార్యాచరణ నిర్ధారణ చేశారు. ఏళ్ల కిందట నిర్మించినవి, శిథిలావస్థకు చేరిన భవనాలను గుర్తించి చర్యలు తీసుకుంటారు. తరగతి గదుల్లో విద్యుత్తు తీగలు తేలికే సరిచేయనున్నారు. ఏళ్లుగా బడుల్లో పేరుకున్న పాతపాతకాలు, ఇతర లోచావస్తువులను గుర్తించి తీసేస్తారు. స్వచ్ఛమైన తాగునీరు అందించడం, మరుగుదొడ్లు, మూత్రశాలల శుభ్రత పనులు చేయనున్నారు.

జిల్లాలో ప్రాథమిక పాఠశాలలు: 774

ప్రాథమికోన్నత: 116

ఉన్నత: 176

విద్యార్థులు: 77,454

కార్యక్రమాలు ఇలా..

ఈనెల 31న చెత్త తొలగింపు, శుభ్రతపై కమిటీ ఏర్పాటు, తరగతి గదుల్లో నిరుపయోగంగా మారిన వస్తువులను గుర్తించడం. నవంబరు 1న తరగతి గదుల్లో కలప, లోహ, విద్యుత్తు తీగల గుర్తింపు. నవంబరు 2న గదుల్లో నిరుపయోగంగా ఉన్న వాటిని అక్కణ్ణుంచి తొలగించేందుకు మండల స్థాయి కమిటీ నిర్ణయం తీసుకోవడం. నవంబరు 3న డ్రైనేజీ, మ్యూన్సిపాలిటీ, ఇంకుడు గుంతల శుభ్రత, తాగునీటి ట్యాంకులను శుభ్రపర్చడం, విద్యుత్తు పరికరాలు, ఫ్యాన్స్, స్పిన్లను గుర్తించడం.

4న పాడైన గదుల తలుపుల గుర్తింపు, పంటగది, పరిసరాల పరిశుభ్రం, డెస్కులు బాగు చేయడం, ఇతర వాటిపై దృష్టి సారించడం. **ఆహ్లాదంగా తీర్చిదిద్దతాం..**
రేణుకాదేవి, జిల్లా విద్యాధికారిణి పాఠశాలల్లో నెలకొన్న సమస్యలను పరిష్కరించి వాటిని ఆహ్లాదంగా తీర్చిదిద్దతాం. ఇందుకోసం ప్రభుత్వం మరమ్మత్తులకు రూ. 1.55 కోట్లు మొదటి విడత గ్రాంటును విడుదల చేసింది. చిన్న సమస్యలను కలెక్టర్ నిధుల ద్వారా పరిష్కరిస్తూ పెద్దవాటిని ప్రభుత్వానికి ప్రతిపాదనలు పంపుతున్నాం.

ఆరునెలలు..

నలుగురు ఈవోలు

నల్గొండ : యాదగిరిగుట్ట శ్రీ లక్ష్మీనరసింహస్వామి దేవస్థానానికి పూర్తిస్థాయిలో కార్యనిర్వహణ అధికారి లేకపోవడం ఆశ్చర్యానికి గురిచేస్తోంది. ఆరు నెలల వ్యవధిలో నలుగురు ఈవోలు మారడం, వారిలో ముగ్గురు ఇన్ ఛార్జి ఈవోలుగానే విధులు నిర్వహించడం గమనార్హం. రాష్ట్ర ముఖ్యమంత్రి పర్యటన సందర్భంగా ప్రాటోకాల్ ఉల్లంఘన వివాదం తర్వాత గతేడాది మార్చిలో అప్పటి ఈవో భాస్కర్ రావును బదిలీ చేశారు. ఆ తర్వాత మే 2025న దేవాలయ కమిషనర్ గా ఉన్న ఐపిఎస్ వెంకట్రావుకు దేవస్థానం ఈవోగా అదనపు బాధ్యతలు అప్పగించారు. అటు కమిషనర్ గా, ఇటు ఈవోగా ఆయన కొనసాగడంతో కేవలం వారంలో నాలుగు రోజులు హైదరాబాద్ లో, రెండు రోజులు గుట్టలో అందుబాటులో ఉండేవారు. ఆగస్టు 31న వదలి వీరమణ పొందగా.. రాష్ట్ర ప్రభుత్వం ఆయన సర్వీసు తదుపరి ఉత్తర్రులు వచ్చే వరకు ఆలయ ఈవోగా పూర్తి స్థాయిలో బాధ్యతలు కట్టబెట్టింది. ఆయన సెప్టెంబరు 25 నుంచి అక్టోబరు 25 వరకు సెలవు పెట్టి ఆమెరికా వెళ్లారు. ఆయన స్థానంలో ప్రభుత్వం పర్యావరణ కాలుష్య నియంత్రణ మండలి(పీసీబీ) బోర్డు చైర్మన్ గా ఉన్న రవివాయ్ క్ సెప్టెంబరు 25 నుంచి అక్టోబరు 24 వరకు ఈవోగా వ్యవహరించారు. ఆయన కూడా తమ శాఖకు సంబంధించి విదేశీ పర్యటన ఉండటంతో అక్టోబరు 25 నుంచి



నవంబరు 2 వరకు సెలవు పెట్టి వెళ్లారు. అక్టోబరు 22న జెన్ కో సీఎండిగా వ్యవహరిస్తున్న ఐపిఎస్ ఎస్.హరీశ్ కు దేవాలయ శాఖ కమిషనర్ గా అదనపు బాధ్యతలు అప్పగించారు. అక్టోబరు 26న తిరిగి ఆయననే మళ్లీ యాదగిరిగుట్ట ఆలయ ఇన్ ఛార్జిగా ఈవోగా నియమిస్తూ దేవాలయ శాఖ ప్రిన్సిపల్ సెక్రటరీ శైలజారామయ్యర్ ఉత్తర్రులు జారీ చేశారు. ఇప్పటి వరకు బాధ్యతలు స్వీకరించలేదు. ఆమెరికాలో ఉన్న వెంకట్రావ్ నవంబరు 6 వరకు సెలవు పొడిగించాలని ప్రభుత్వాన్ని కోరారు. నవంబరు 7 తర్వాత ఆయన విధుల్లో చేరుతారని ఆలయ సిబ్బంది ఒకరు తెలిపారు. గుట్టలో స్వామివారు, అమ్మవారకు సమర్పించే వస్త్రాలను భక్తులకు విక్రయించేందుకు బెండర్లు పిలిచారు. ఓ వ్యాపారి రూ.52.15 లక్షలతో బెండర్ దక్కించుకోగా ఈ సంవత్సరం ఏప్రిల్ 1 నుంచి మార్చి 31 వరకు గడువు ఉంది. అయితే వ్యాపారం నక్రమంగా జరగడం లేదనే సాకుతో సదరు వ్యాపారి స్థానిక ఎమ్మెల్యేతో సిఫారసు చేసుకుని ఆలయ ఉన్నతాధికారులకు విన్నవించుకున్నారు. వ్యాపారి బెండర్ ను మూడేళ్లకు కొనసాగిస్తూ 2028 మార్చి 31 వరకు వస్త్రాలు సేకరించుకోవచ్చని ఆదేశాలు ఇవ్వడంపై విమర్శలు వ్యక్తమవుతున్నాయి. తాజాగా ఆలయ విద్యుత్తు విభాగం పర్యవేక్షక ఇంజనీర్ (ఎస్ఈ) రూ. 1.90 లక్షల లంచం తీసుకుంటూ ఏసీబీ అధికారులకు చిక్కారు. ఇటీవలే ఆలయంలో అనుమతులు లేకుండా ఓ శీతల పానీయాల సంస్థకు సంబంధించిన ప్రకటనలు కూడా వినీయోగించి అధికార దుర్వినియోగానికి పాల్పడ్డారనే ఆరోపణలు వ్యక్తమవుతున్నాయి.

పీల్లెల్లో.. కాలుష్యం మేరకేలు

నల్గొండ: ప్రమాదకర వ్యర్థాలను పారబోస్తూ.. పచ్చటి పల్లె సీమలను కాలుష్యమయంగా మారుస్తున్నాయి పరిశ్రమలు.. హైదరాబాద్ పారిశ్రామిక వాడల నుంచి తీసుకొచ్చి జిల్లాలోని మూరు మూల గ్రామాల్లో పోస్తున్నారు. జిల్లా వ్యాప్తంగా ఇలాంటి ఘటనలు చోటు చేసుకుంటున్నాయి.. అధికారుల నిఘా కొరవడింది. మోటకొండూరు, పలిగొండ, అడ్డగూడూరు, బీబీనగర్, చౌటుప్పల్, పోచంపల్లి, భువనగిరి మండలాల్లోని పలు గ్రామాల్లో కాలుష్య వ్యర్థాలను ఇష్టానుసారంగా వేస్తున్నారు. కొందరు రాత్రి పూట రసాయన వ్యర్థాల ద్రావణాలను ట్యాంకర్ల ద్వారా తెచ్చి బీబీనగర్, భువనగిరి చెరువులు, చౌటుప్పల్ మండలాల్లో పలు గ్రామాల్లో పారబోసిన ఘటనలు గతంలో జరిగాయి. గతంలో మోటకొండూరు మండలంలో వ్యర్థాల రసాయనాల ద్రవ్యములను గుర్తించి ప్రజలు ఫిర్యాదు చేయడంతో యాదగిరిగుట్ట పోలీసులు విచారణ జరిపి పట్టుకున్నారు. భువనగిరి పట్టణ శివారులోని పరిశ్రమను లీజుకు తీసుకుని నడిపిస్తున్న ఓ ఫార్మా కంపెనీలోనూ ప్రమాదకర వ్యర్థాల నిల్వలను గుర్తించిన పట్టణ పోలీసులు ఆగస్టు 30న పీసీబీ అధికారుల దృష్టికి తెచ్చారు. విచారణ జరిపిన పీసీబీ అధికారులు నిబంధనలకు విరుద్ధంగా ప్రమాదకర వ్యర్థాలు, రసాయనాలను నిల్వ చేసినందుకు ఎందుకు చర్యలు తీసుకోకూడదో వివరణ ఇవ్వాలని సదరు ఫార్మా యాజమాన్యానికి షోకాజ్ నోటీసులు జారీ చేశారు. పర్యావరణానికి హాని చేశారో వ్యర్థాలు, రసాయనాలను బహిరంగ ప్రాంతాల్లో నిల్వచేయడం, పారబోసినందుకు ఎందుకు చర్యలు తీసుకోవద్దో సమాధానం ఇవ్వాలని షోకాజ్ నోటీసులలో పేర్కొన్నారు. పలిగొండ-తొర్రూరు రహదారిలో, సదరు ఫార్మా కంపెనీలో ఉన్న వ్యర్థాలు ఒక్కటిగా గుర్తించారు. ఆ కంపెనీని రెండు రోజుల క్రితం సీజ్ చేస్తూ ఉత్తర్రులు జారీ చేసిన పీసీబీ విద్యుత్తు సరఫరా నిలిపి వేయాలని సంబంధిత అధికారులను కోరారు. తాజాగా ఆగస్టు నెలలో పలిగొండ- తొర్రూరు రహదారిలో ఎనిమిది ప్రాంతాల్లో ఈ వ్యర్థాలను ప్రజలు గుర్తించారు. ఈ విషయమై అడ్డగూడూరు పోలీసులు ఆగస్టు 15న పీసీబీ అధికారులకు ఫిర్యాదు చేశారు. పలిగొండ మండలం అరూరు, అడ్డగూడూరు మండలం కంచనపల్లి శివారులో ప్రమాదకర వ్యర్థాలను పడేశారు.

అనవసర అంచాలపైనే మోటి ప్రసంగాలు..

దేశాన్ని, బిహార్‌ను అవమానించారంటూ ప్రతిపక్ష నేతలందరిపై ప్రధాని సరేంద్ర మోదీ ముద్ర వేస్తున్నారని కాంగ్రెస్ అగ్రనాయకురాలు ప్రియాంక గాంధీ విమర్శించారు. దీనికోసం కేంద్రంలో కొత్తగా 'అవమానాల మంత్రిత్వశాఖ'ను ఏర్పాటు చేయాలంటూ ఎద్దేవా చేశారు. బిహార్ అసెంబ్లీ ఎన్నికల నేపథ్యంలో నోన్ బెర్నాలో నిర్వహించిన ప్రచార సభలో ఈమేరకు ప్రసంగించారు. ప్రధాని అనవసర విషయాలన్నీ మాట్లాడుతున్నారని, కానీ.. రాష్ట్రంలో ఎన్నియే సర్కారు అవినీతి, దుష్పరిపాలనపై మాత్రం నోరు మెదపడం లేదన్నారు. "అభివృద్ధి గురించి మాట్లాడటానికి బదులుగా.. ప్రతిపక్ష నేతలు దేశాన్ని, బిహార్‌ను అవమానిస్తున్నారంటూ ప్రధాని మోదీ పదేపదే ఆరోపిస్తున్నారు. కేంద్ర ప్రభుత్వం ఈ వ్యవహారాలపైనే ఎక్కువ దృష్టి సారించినట్లు కనిపిస్తోంది. కాబట్టి.. దీని కోసం నూతనంగా 'అవమానాల శాఖ'ను ఏర్పాటు చేయాలి" అని ప్రియాంక గాంధీ వ్యాఖ్యానించారు. ఎన్నికల సమయంలో రాష్ట్రానికి వరాలు ప్రకటించే ముందు.. గత 20 ఏళ్లలో ఎన్నియే సర్కారు ఏం చేసిందో మోదీ, అమిత్ షా సమాధానం చెప్పాలని డిమాండ్ చేశారు. బిహార్ ప్రభుత్వాన్ని నీతికే కుమార్ నడపడం లేదని.. ప్రధాని, ఇతర వ్యక్తులు దిల్లీ నుంచి రిమోట్ కంట్రోల్ ద్వారా నియంత్రిస్తున్నారని ప్రియాంక పేర్కొన్నారు. ప్రజల ఓటు హక్కును లాక్కోనేందుకు చూస్తున్నారని ఆరోపించారు. స్థానికంగా ఉద్యోగ అవకాశాలు లేకపోవడంతోనే యువత ఇతర ప్రాంతాలకు వలస వెళ్లాల్సి వస్తోందన్నారు. ఉపాధి కల్పించే ప్రభుత్వ రంగ సంస్థలను భాజపా సన్నిహిత కార్పొరేట్లకు అప్పగించారని ఆరోపించారు. ఇదిలా ఉండగా.. ఫరీ హుజు, మహా కుంభమేళాలను ప్రతిపక్ష నేతలు అవమానించారంటూ ప్రధాని మోదీ ఆదివారం ఆరోపించిన విషయం తెలిసిందే. ఈ క్రమంలోనే ప్రియాంక గాంధీ వ్యాఖ్యలు ప్రాధాన్యం సంతరించుకున్నాయి.



హైదరాబాద్: రంగారెడ్డి జిల్లాలో జరిగిన ఘోర రోడ్డు ప్రమాదంపై సీఎం రేవంత్ రెడ్డి తీవ్ర దిగ్భ్రాంతి వ్యక్తం చేశారు. ఘటనాస్థలిలో సహాయక చర్యలు ముమ్మరం చేయాలని జిల్లా కలెక్టర్‌ను ఆదేశించారు. ప్రమాద వివరాలను ఎప్పటికప్పుడు తెలియజేయాలని జిల్లా అధికారులకు సూచించారు. క్షతగాత్రులను హైదరాబాద్‌కు తరలించి మెరుగైన వైద్యం అందించాలని సీఎస్, డీజీపీని ఆదేశించారు. అందుబాటులో ఉన్న మంత్రులు ఘటనాస్థలికి వెళ్లి పర్యవేక్షించాలని కోరారు. క్షతగాత్రులకు తగిన వైద్యం అందించేందుకు గాంధీ, ఉస్మానియా ఆసుపత్రుల్లో ప్రత్యేక ఏర్పాట్లు చేయాలని సీఎం ఆదేశించారు. పరిస్థితి విషమంగా ఉన్న వాందరినీ కాపాడేందుకు వైద్య బృందాలను అందుబాటులో ఉంచాలని.. హెల్త్ ఎమర్జెన్సీ తరహాలో అత్యధిక ప్రాధాన్యం ఇవ్వాలని సూచించారు. ఈ రోడ్డు ప్రమాదంపై మంత్రి పొన్నం తీవ్ర దిగ్భ్రాంతి వ్యక్తం చేశారు. ప్రమాదంపై ఆర్టీసీ ఎండ్ నాగిరెడ్డితో మంత్రి ఫోన్‌లో మాట్లాడారు. ఆర్టీసీ అధికారులు హుటాహుటిన ఘటనాస్థలికి వెళ్లాలని ఆదేశించారు. ఈ ఘటనపై ఏపీ డిప్యూటీ సీఎం పవన్ కల్యాణ్ తీవ్ర దిగ్భ్రాంతి వ్యక్తం చేశారు. మృతుల కుటుంబాలకు తన ప్రగాఢ సానుభూతి తెలిపారు. క్షతగాత్రులకు మెరుగైన వైద్యం అందించాలని తెలంగాణ ప్రభుత్వాన్ని కోరారు. ఈ ఘోర రోడ్డు ప్రమాదంపై ఏపీ మంత్రి నారా లోకేశ్ తీవ్ర దిగ్భ్రాంతి వ్యక్తం చేశారు. మృతుల కుటుంబ సభ్యులకు సానుభూతి తెలియజేశారు. క్షతగాత్రులు త్వరగా కోలుకోవాలని ప్రార్థించారు.

రంగారెడ్డి జిల్లాలో రోడ్డు ప్రమాదం.. ప్రధాని తీవ్ర దిగ్భ్రాంతి



దిల్లీ: తెలంగాణలోని చేవెళ్లలో జరిగిన ఘోర రోడ్డు ప్రమాదంపై ప్రధాని సరేంద్ర మోదీ తీవ్ర దిగ్భ్రాంతి వ్యక్తం చేశారు. మృతుల కుటుంబాలకు ప్రగాఢ సానుభూతి తెలియజేశారు. క్షతగాత్రులు త్వరగా కోలుకోవాలని ప్రార్థిస్తున్నట్లు తెలిపారు. మృతుల కుటుంబాలకు రూ. 2 లక్షలు, గాయపడిన వారికి రూ. 50 వేల చొప్పున ఆర్థిక సాయం అందించనున్నట్లు తెలిపారు. రంగారెడ్డి జిల్లా చేవెళ్ల మండలం మీర్జాగూడ సమీపంలో చోటుచేసుకున్న ఘోర రోడ్డు ప్రమాదంలో 19 మంది మృతి చెందారు. పలువురు తీవ్రంగా గాయపడ్డారు.



ఎస్ఎల్బీసీ టన్నెల్ పనులపై సీఎం రేవంత్ రెడ్డి స్పెషల్ ఫోకస్

నాగర్ కర్నూల్ జిల్లా, నవంబరు 3 : ఎస్ఎల్బీసీ టన్నెల్ సర్వే పనులపై తెలంగాణ ముఖ్యమంత్రి రేవంత్ రెడ్డి స్పెషల్ ఫోకస్ పెట్టారు. ఇందులో భాగంగానే ఎస్ఎల్బీసీ టన్నెల్ పనులను చేపట్టేందుకు అత్యంత కీలకమైన ఏరియల్ ఎలక్ట్రోమాగ్నెటిక్ సర్వేని ఈరోజు (సోమవారం) నుంచి ప్రారంభించనున్నారు సీఎం రేవంత్ రెడ్డి. తొలిరోజు సర్వేను స్వయంగా పరిశీలించేందుకు ముఖ్యమంత్రి బేగంపేట నుంచి ప్రత్యేక హెలికాప్టర్‌లో ఎస్ఎల్బీసీ టన్నెల్ వద్దకి బయలుదేరారు. సీఎం వెంట మంత్రులు ఉత్తమ కుమార్ రెడ్డి, కోమటిరెడ్డి వెంకటరెడ్డి ఉన్నారు. ముందుగా నాగర్ కర్నూల్ జిల్లా అచ్చంపేట మండలం మన్నెవారిపల్లికి సీఎం, మంత్రులు చేరుకుంటారు. అక్కడ హెలి మాగ్నెటిక్ సర్వేకు సిద్ధంగా ఉన్న సర్వే హెలికాప్టర్‌ని.. అందులో ఉన్న అధునాతన పరికరాలను ముఖ్యమంత్రి, మంత్రులు పరిశీలిస్తారు. అక్కడే సర్వే హెలికాప్టర్‌కి జెండా ఊపి బేకాప్ సిగ్నల్ ఇస్తారు ముఖ్యమంత్రి. మన్నెవారిపల్లి సమీపంలో ఎస్ఎల్బీసీ అవుట్ లెట్ వైపు నుంచి ఈ సర్వేని ప్రారంభించనున్నారు. ముఖ్యమంత్రి, మంత్రులున్న హెలికాప్టర్ కూడా సర్వే హెలికాప్టర్ తో పాటు బయలుదేరి సమాంతరంగా కొన్ని కిలోమీటర్ల దూరం వరకు ప్రయాణించనుంది. ఏరియల్ పూర్వ నుంచే సర్వే చేస్తున్న విధానాన్ని ముఖ్యమంత్రి, మంత్రులు పరిశీలిస్తారు. ఎన్జీఆర్ఐఆఫ్ ఆధ్వర్యంలో ఈ హెలిబోర్న్ మాగ్నెటిక్ సర్వే జరుగుతుంది. హెలికాప్టర్‌కు అమర్చిన స్పెషల్ ట్రాన్స్మిటర్ తో ఈ సర్వేని చేపట్టనున్నారు. అలాగే, భూమిలో 1000 మీటర్ల లోతు వరకు జియోలాజికల్ డేటాను సేకరిస్తారు. భూమి లోపల ఉండే షీర్జోస్ట్ర, నీటి ప్రవాహాలని గుర్తించేందుకు ఇది హైటెక్ సర్వే పద్ధతి అని అధికారులు చెబుతున్నారు.



తాండూరు పట్టణం: రంగారెడ్డి జిల్లాలో జరిగిన రోడ్డు ప్రమాదం ఓ కుటుంబంలో అంతటానే విషాదం నింపింది. వికారాబాద్ జిల్లా తాండూరు పట్టణంలోని గాంధీనగర్ కు చెందిన ఎల్లయ్య గౌడ్ ముగ్గురు కుమార్తెలు ఈ ప్రమాదంలో మృతిచెందారు. అక్కాచెల్లెళ్లు తనూష, సాయి ప్రియ, సందని మృతిచెందినట్లు కుటుంబసభ్యులు తెలిపారు. హైదరాబాద్ లోని కోల్ మహిళా కళాశాలలో చదువుతున్న ముగ్గురూ.. గత నెల 15న జరిగిన ఓ పెల్లిచేడుకలో సందడిగా గడిపారు. తల్లిదండ్రులతో పాటు బంధువులు ఘటనాస్థలికి చేరుకుని కన్నీరుమున్నీరయ్యారు. ఎల్లయ్యగౌడ్ దైవరీగా పనిచేస్తూ పిల్లల్ని చదివింపారు. ఆయనకు నలుగురు కుమార్తెలు. ఒక కుమార్తెకు వివాహం కాగా.. మిగిలిన ముగ్గురు కుమార్తెలు ఇవాళ జరిగిన రోడ్డు ప్రమాదంలో విగత జీవులుగా మారడంతో ఆ కుటుంబం, బంధువులు శోకసంద్రంలో మునిగిపోయారు. మరోవైపు యాలాల మండలం లక్ష్మీనారాయణపూర్ కు చెందిన అఖిలరెడ్డి అనే యువతి కూడా ఇదే ప్రమాదంలో చనిపోయారు. అంటే చదువుతున్న కుమార్తె మృతితో అఖిల తల్లి, కుటుంబసభ్యులు కన్నీరుమున్నీరవుతున్నారు. ఘటనాస్థలానికి వచ్చి బోరున విలపించారు.



చేవెళ్ల: రంగారెడ్డి జిల్లా చేవెళ్ల మండలంలో చోటుచేసుకున్న ఘోర రోడ్డు ప్రమాద ఘటనపై విచారణకు ఆదేశించినట్లు మంత్రి పొన్నం ప్రభాకర్ తెలిపారు. మృతుల కుటుంబాలను ప్రభుత్వం ఆదుకుంటుందని చెప్పారు. మృతుల కుటుంబాలకు రూ. 5 లక్షలు పరిహారం ప్రకటించినట్లు వెల్లడించారు. చేవెళ్ల ప్రభుత్వ ఆస్పత్రిలో క్షతగాత్రులను పరామర్శించిన అనంతరం మంత్రి మీడియాతో మాట్లాడారు. 'ఈ బస్సు ప్రమాదంలో 19 మంది చనిపోయారు. మృతదేహాలకు పోస్టుమార్టం చేవెళ్ల ప్రభుత్వ ఆసుపత్రిలో జరుగుతోంది. మృతుల్లో పది మంది మహిళలు, 8 మంది పురుషులు, ఒక చిన్నారు ఉన్నారు. 19 మందిలో 13 మృతదేహాలను పోలీసులు గుర్తించారు. వారి కుటుంబ సభ్యులకు సహాయం అందించారు. మృతుల కుటుంబాలకు రూ. 5 లక్షలు, క్షతగాత్రులకు రూ. 2 లక్షల పరిహారం ప్రకటించాం. గాయపడిన వారికి మెరుగైన వైద్యం అందిస్తున్నాం' అని మంత్రి తెలిపారు.

పత్తి కొనుగోళ్లలో సీసీఐ నిబంధనలు మార్చండి.. కేంద్రానికి మంత్రి తుమ్మల లేఖ

హైదరాబాద్: పత్తి కొనుగోళ్లలో సీసీఐ విధించిన నిబంధనలు మార్చాలని తెలంగాణ వ్యవసాయ శాఖ మంత్రి తుమ్మల నాగేశ్వరరావు కేంద్రాన్ని కోరారు. ఎకరాకు 7 క్వింటాళ్ల పత్తి మాత్రమే కొనుగోలు చేయాలన్న సీసీఐ కొత్త నిబంధన నేపథ్యంలో కేంద్ర జాబ్ శాఖ మంత్రి గిరిరాజేసింగ్, సీసీఐ సీఎండ్ లలితకుమార్ గుప్పాకు లేఖ రాశారు. సాధారణంగా ఇప్పటి వరకు ఎకరాకు 12 క్వింటాళ్ల పత్తి కొనుగోలు చేస్తుండగా.. ఎకరాకు 11.74 క్వింటాళ్ల వరకు పత్తి దిగుబడులు ఉన్నట్లు జిల్లా కలెక్టర్ నివేదిక ఆధారంగా రాష్ట్ర ప్రభుత్వం డిక్లరేషన్ ఇచ్చిందని ఆ లేఖలో ప్రస్తావించారు. "ఈ ఏడాది అధిక వర్షాల వల్ల పత్తి రైతులకు తీవ్ర నష్టం వాటిల్లింది.

ఈ నేపథ్యంలో సీసీఐ తీసుకొచ్చిన కొత్త నిబంధన పత్తి రైతులకు నష్టం చేసేలా ఉంది. తేమ శాతం విషయంలో 20 శాతం వరకు ఉన్న సరే పత్తి పంట సీసీఐ కొనుగోలు చేయాలి. కపాసి కిసాన్ యాక్ట్ పై అవగాహన లేకపోవడం వల్ల కూడా పత్తి రైతులకు



ఇబ్బందులు తలెత్తాయి. రాష్ట్ర రైతాంగ ప్రయోజనాలు దృష్టిలో పెట్టుకుని 7 క్వింటాళ్ల నిబంధన ఎత్తి వేసి పాత పద్ధతిలో పత్తి కొనుగోలు చేయాలి. జిన్నాంగ్ మిల్లర్ సమస్యలను కూడా వెంటనే పరిష్కరించాలి" అని మంత్రి తుమ్మల కేంద్రానికి రాసిన లేఖలో పేర్కొన్నారు.



పత్తి రైతులను తేమ పేరిట మోసం చేస్తున్నారు: కవిత

ఆదిలాబాద్, నవంబర్ 3: రాష్ట్రంలో పత్తి రైతుల పరిస్థితి దయనీయంగా ఉందని.. తేమ పేరిట రైతులను మోసం చేస్తున్నారని తెలంగాణ జాగృతి అధ్యక్షురాలు కవిత ఆగ్రహం వ్యక్తం చేశారు. సీసీఐ కొనుగోలు కేంద్రాల్లో రైతులను ఇబ్బంది పెడుతున్నారని మండిపడ్డారు. వేరే దిక్కు లేక రైతులు ప్రైవేటుకు అమ్ముకుంటున్నారని చెప్పారు. ఇక్కడ బీజేపీ ఎమ్మెల్యే ఎంపీలు ఉండి కూడా రైతులకు ప్రయోజనం లేకుండా పోయిందని ఫైర్ అయ్యారు. సీఎం రేవంత్ రెడ్డి జూబ్లీహిల్స్ ప్రచారం ఆపేసి రైతుల సమస్యలపై దృష్టి సారించాలన్నారు. తేమతో సంబంధం లేకుండా గిట్టుబాటు ధరకు సీసీఐ పత్తి కొనుగోలు చేయాలని డిమాండ్ చేశారు. కవిత జాగృతి జనం బాట కార్యక్రమం ఆదిలాబాద్ కు చేరుకుంది. పెద్దయ్యల్ ప్రకారం ఇవాళ ఆమె ఆదిలాబాద్ జిల్లా కేంద్రంలో పర్యటించారు. ఈ మేరకు కవితకు సంప్రదాయ వాయిద్యాలు, గుస్సాడీ స్పృహతో ఆదివాసీలు, తెలంగాణ జాగృతి నాయకులు ఘన స్వాగతం పలికారు. జిల్లా కేంద్రంలో ఆదివాసీల ఆరాధ్య దైవం కామురం భీం విగ్రహానికి పూలమాల వేసి నివాళులర్పించారు. అనంతరం ఆమె ఆదివాసీల రైతుల సమస్యలపై మాట్లాడారు.

వరంగల్ : కాల్పుల విరమణపై మావోయిస్టు పార్టీ కీలక నిర్ణయం తీసుకుంది. తెలంగాణ రాష్ట్రంలో మరో ఆరు నెలల పాటు కాల్పుల విరమణను పొడిగిస్తూ మావోయిస్టు పార్టీ నిర్ణయం తీసుకుంది. ఈ మేరకు భారత కమ్యూనిస్టు పార్టీ (మావోయిస్టు) తెలంగాణ రాష్ట్ర కమిటీ పేరుతో లేఖ విడుదలైంది. తెలంగాణలో శాంతియుత వాతావరణం కొనసాగాలని పెద్ద ఎత్తున ఉద్యమాలు జరిగాయని.. అందుకు తెలంగాణ సర్కార్ కూడా స్పందించిందని పేర్కొంది. ఈక్రమంలో గత మే నెలలో ఆరు నెలల పాటు కాల్పుల విరమణను ప్రకటించామని తెలిపింది. ఇదే విధంగా ప్రజల ఆకాంక్షలకు అనుగుణంగా మరో 6 నెలల పాటు కాల్పుల విరమణను ప్రకటిస్తున్నట్లు మావోయిస్టు పార్టీ లేఖలో వెల్లడించింది. లేఖలో ముఖ్యాంశాలు: కాల్పుల విరమణను మరో 6 నెలల పాటు కొనసాగిస్తున్నామని.. గత ఏప్రిల్, మే, జూన్ నెలల్లో తెలంగాణ రాష్ట్రంలో అన్ని పార్టీలు, ప్రజాసంఘాలు, సామాజిక వర్గాలు శాంతియుత వాతావరణం కొనసాగాలని పెద్దఎత్తున ఉద్యమాలు చేశారు. ప్రజల ఆకాంక్షలకు అనుగుణంగా తెలంగాణ రాష్ట్ర ప్రభుత్వం కూడా స్పందించింది. ఈ క్రమంలో గత మే నెలలో తాము 6 నెలల పాటు కాల్పుల విరమణను ప్రకటించాం. ఈ 6 నెలల కాలంలో అనుకున్న పద్ధతులను మా వైపు నుంచి అమలు జరిపి శాంతియుత వాతావరణం కొనసాగిలాగా వ్యవహరించాం. ఇదే శాంతియుత వాతావరణం కొనసాగాలని తెలంగాణ సమాజం కోరుకుంటోంది. కావున ప్రజల ఆకాంక్షలకు అనుగుణంగా మరో 6 నెలల పాటు కాల్పుల విరమణను ప్రకటిస్తున్నాం. గతంలో కొనసాగిన విధంగానే మా వైపు నుంచి శాంతియుత వాతావరణాన్ని కొనసాగించేందుకు కృషిచేస్తాం. ప్రభుత్వం వైపు నుంచి కూడా గతంలో వ్యవహరించిన విధంగానే ఉండాలని కోరుతున్నాం. కేంద్రంలోని బీజేపీ ప్రభుత్వం తెలంగాణ రాష్ట్రంలో కొనసాగుతున్న శాంతియుత వాతావరణాన్ని భంగం చేసేందుకు ప్రయత్నాలు చేస్తోంది. ఇటువంటి ప్రయత్నాలకు వ్యతిరేకంగా అన్ని పార్టీలు, అన్ని సామాజిక వర్గాలు, సంఘాలు, విద్యార్థులు, మేధావులు, ప్రజాస్వామికవాదులు ముక్త కంఠంతో కేంద్ర ప్రభుత్వ ప్రయత్నాలకు వ్యతిరేకంగా పోరాడాలని కోరుతున్నట్లు మావోయిస్టు అధికార ప్రతినిధి జగన్ పేరుతో లేఖ విడుదల అయ్యింది.